

श्री.हरहर महादेव बहुउद्देशिय सेवा समिती, पातूर्डा बु., ता.संग्रामपूर, जि.बुलडाणा संचलित स्व.प्रकाशराव भा. भोंगळ उर्दू कनिष्ठ महाविद्यालय, पातूर्डा बु., ता.संग्रामपूर, जि.बुलडाणा या उर्दू माध्यमाच्या विनाअनुदानित कनिष्ठ महाविद्यालयाचे नोबल अल्पसंख्यांक बहुउद्देशीय संस्था, शेगांव, ता.शेगांव, जि.बुलडाणा संस्थेस हस्तांतरण करणेबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक: माशाह ३११५/प्र.क्र.६६/एसएम-१

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२

दिनांक : २१ फेब्रुवारी, २०१८

वाचा : शालेय शिक्षण व क्रीडा विभाग, शासन निर्णय क्रमांक माशाह २०११/ (२१०/११) माशि-३, दि.१७/०२/२०१२

संदर्भ : १) विभागीय शिक्षण उपसंचालक, अमरावती यांचे क्र.एचएससी/१७०७/२०१५, दि.२७/०१/२०१५ चे पत्र.

२) विभागीय शिक्षण उपसंचालक, अमरावती यांचे क्र.एचएससी/६४३२/२०१६, दि.४/०३/२०१६ चे पत्र.

प्रस्तावना :

श्री.हरहर महादेव बहुउद्देशिय सेवा समिती, पातूर्डा बु., ता.संग्रामपूर, जि.बुलडाणा संचलित स्व.प्रकाशराव भा. भोंगळ उर्दू कनिष्ठ महाविद्यालय, पातूर्डा बु., ता.संग्रामपूर, जि.बुलडाणा या उर्दू माध्यमाच्या विनाअनुदानित कनिष्ठ महाविद्यालयाचे, नोबल अल्पसंख्यांक बहुउद्देशीय संस्था, शेगांव, ता.शेगांव, जि.बुलडाणा या संस्थेस हस्तांतरण करण्याचा संदर्भाधीन क्रमांक (१) येथील पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :

कनिष्ठ महाविद्यालयाच्या हस्तांतरणाबाबत संदर्भाधीन क्रमांक (२) अन्वये प्राप्त सुनावणी अहवाल विचारात घेऊन, या कनिष्ठ महाविद्यालयाचे वर नमूद संस्थेस हस्तांतरण करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

१) व्यवस्थापन बदल झालेल्या कनिष्ठ महाविद्यालयाची कोणत्याही कारणास्तव किमान पटसंख्येची अट शिथील केली जाणार नाही.

२) कनिष्ठ महाविद्यालयासाठी शासनाकडून वेळोवेळी देण्यात येणाऱ्या आदेशानुसार शाळेस पक्की इमारत, सर्व भौतिक सुविधा व शैक्षणिक सुविधा उपलब्ध करून देण्यात येतील याबाबत नवीन संस्थेचे अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

३) कनिष्ठ महाविद्यालयातील हस्तांतरणास संमती दिलेल्या अर्हता प्राप्त शिक्षक/ शिक्षकेतर कर्मचाऱ्यांना सामावून घेण्यात येईल व त्यांच्या सेवाशर्तीमध्ये बदल होणार नाही. याबाबत नवीन संस्थेचे अध्यक्ष/सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

४) सदर कनिष्ठ महाविद्यालय अनुदानाच्या ज्या तत्वावर आहे, हस्तांतरणानंतर त्याच तत्वावर राहिल.

५) व्यवस्थापन बदल झालेल्या कनिष्ठ महाविद्यालयाच्या बाबतीत शासन परवानगीच्या/ मान्यतेच्या कोणत्याही अटी व शर्तीमध्ये बदल होणार नाही याची खबरदारी घेण्यात यावी.

६) शासन निर्णय, शालेय शिक्षण व क्रीडा विभाग, दिनांक २८/०८/२०१५ नुसार विहित केलेल्या संच मान्यतेच्या सुधारित निकषानुसार व याबाबत शासनाकडून वेळोवेळी देण्यात येणाऱ्या आदेशानुसार अनुज्ञेय होणाऱ्या पदांइतके शिक्षक/शिक्षकेतर कर्मचारी कनिष्ठ महाविद्यालयात कार्यरत राहतील व त्यापेक्षा जास्त शिक्षक/शिक्षकेतर कर्मचारी कार्यरत राहणार नाहीत हे संस्थेस बंधनकारक राहील. तसेच अनुज्ञेय पदांपैकी रिक्त पदे अतिरिक्त कर्मचाऱ्यांमधून समायोजनाने भरण्याबाबत शासनाच्या धोरणानुसार कार्यवाही करणे आवश्यक राहील.

७) शासनाकडून शाळा, शिक्षक/शिक्षकेतर कर्मचारी, वेतन/ वेतनेतर अनुदान, विद्यार्थी इ. बाबत वेळोवेळी विहित करण्यात येणारे अधिनियम, नियम, आदेश इ. चे पालन करणे नवीन संस्थेस बंधनकारक राहील.

८) सदर व्यवस्थापन बदल, शासन निर्णय, शालेय शिक्षण व क्रीडा विभाग, क्रमांक माशाह २०११/(२१०/११) माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार अंमलात येईल.

९) सदरहू व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी प्राप्त झाल्यास किंवा व्यवस्थापन बदल संदर्भातील अटी व शर्तीचा भंग झाल्याचे निदर्शनास आल्यास किंवा व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर कर्मचाऱ्यांच्या सेवाशर्तीचा नवीन संस्थेद्वारा भंग झाल्यास, हस्तांतरण रद्द करण्याचे अधिकार शासनास राहतील.

२. वरील अट क्र.(२) व (३) ची पूर्तता झाल्यावर विभागीय शिक्षण उपसंचालक, अमरावती विभाग, अमरावती यांनी सर्व बाबी तपासून आणि आवश्यक अन्य अटींचा समावेश करून, शाळेच्या व्यवस्थापन बदलाबाबत आवश्यक पुढील कार्यवाही करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२२११०७०२९२२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत :

- १) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- २) विभागीय शिक्षण उपसंचालक, अमरावती विभाग, मालटेकडी रोड, जिल्हा शिक्षण प्रशिक्षण संस्था - आवार, अमरावती - ४४४ ६०१
- ३) शिक्षणाधिकारी (माध्यमिक), जिल्हा परिषद, बुलडाणा
- ४) अध्यक्ष, श्री.हरहर महादेव बहुउद्देशीय सेवा समिती, पातूडा बु., ता.संग्रामपूर, जि.बुलडाणा
- ५) अध्यक्ष, नोबल अल्पसंख्यांक बहुउद्देशीय संस्था, शेगांव, ता.शेगांव, जि.बुलडाणा
- ६) निवडनस्ती (एसएम-१).